

Sri Indira Ashtottara Shatanama Stotram

శ్రీ ఇందిరాష్టోత్తరశతనామ స్తోత్రం

ఇందిరా విష్ణుహృదయమందిరా పద్మసుందరా |
నందితాఽఖిలభక్తశ్రీర్నందికేశ్వరవందితా || 1 ||
కేశవప్రియచారిత్రా కేవలానందరూపిణీ |
కేయూరహారమంజీరా కేతకీపుష్పధారణీ || 2 ||
కారుణ్యకవితాపాంగీ కామితార్థప్రదాయినీ |
కామధుక్సదృశా శక్తిః కాలకర్మవిధాయినీ || 3 ||
జితదారిద్ర్యసందోహా ధృతపంకేరుహద్వయీ |
కృతవిద్వ్యండుసంరక్షా నతాపత్నరిహారిణీ || 4 ||
నీలాబ్రాంగసరోనేత్రా నీలోత్పలసుచంద్రికా |

నీలకంఠముఖారాధ్యా నీలాంబరముఖస్తుతా || 5

||

సర్వవేదాంతసందోహశుక్తిముక్తాఫలాయితా |

సముద్రతనయా సర్వసురకాంతోపసేవితా || 6 ||

భార్గవీ భానుమత్యాదిభావితా భార్గవాత్మజా |

భాస్వత్కనకతాటంకా భానుకోట్యధికప్రభా || 7 ||

పద్మసద్మపవిత్రాంగీ పద్మాస్యా చ పరాత్పరా |

పద్మనాభప్రియసతీ పద్మభూస్తన్యదాయినీ || 8 ||

భక్తదారిద్ర్యశమనీ ముక్తిసాధకదాయినీ |

భుక్తిభోగ్యప్రదా భవ్యశక్తిమదీశ్వరీ || 9 ||

జన్మమృత్యుజ్వరత్రస్తజనజీవాతులోచనా |

జగన్మాతా జయకరీ జయశీలా సుఖప్రదా || 10 ||

చారుసౌభాగ్యసద్విద్యా చామరద్వయశోభితా |

చామీకరప్రభా సర్వచాతుర్యఫలరూపిణీ || 11 ||

రాజీవనయనారంయా రామణీయకజన్మభూః |

రాజరాజార్చితపదా రాజముద్రాస్వరూపిణీ || 12

||

తారుణ్యవనసారంగీ తాపసార్చితపాదుకా |

తాత్త్వికీ తారకేశ్వర్యతాటంకద్వయమండితా || 13

||

భవ్యవిశ్రాణనోద్యుక్తా సవ్యక్తసుఖవిగ్రహా |

దివ్యవైభవసంపూర్ణా నవ్యభక్తిశుభోదయా || 14 ||

తరుణాదిత్యతాంరశ్రీః కరుణారసవాహినీ |

శరణాగతసంత్రాణచరణా కరుణేక్షణా || 15 ||

విత్తదారిద్ర్యశమనీ విత్తక్లేశనివారిణీ |

మత్తహంసగతిః సర్వసత్తాసామాన్యరూపిణీ || 16

||

వాల్మీకివ్యాసదుర్వాసోవాలఖిల్యాదివాంఛితా |

వారిజేక్షణహృత్కేకివారిదాయితవిగ్రహా || 17 ||

దృష్ట్యాఽఽసాదితవిద్వండా

సృష్ట్యాదిమహిమోచ్చయా |

ఆస్తిక్యపుష్పభృంగీ చ నాస్తికోన్మూలనక్షమా || 18

||

కృతసద్భక్తిసంతోషా కృత్తదుర్జనపౌరుషా |

సంజీవితాశేషభాషా సర్వాకర్షమతిస్సుషా || 19 ||

నిత్యశుద్ధా పరా ఋద్ధా సత్యా సంవిదనామయా |

విజయా విష్ణురమణీ విమలా విజయప్రదా || 20

||

శ్రీంకారకామదోగ్రీ చ హ్రీంకారతరుకోకిలా |

ఐంకారపద్మలోలంబా క్లీంకారామృతనింసగా || 21

||

తపనీయాభసుతనుః కమనీయస్మితాననా |

గణనీయగుణగ్రామా శయనీయోరగేశ్వరా || 22 ||

రమణీయసువేషాఢ్యా కరణీయక్రియేశ్వరీ |

స్మరణీయచరిత్రా చ తరుణీ యజ్ఞరూపిణీ || 23 ||

శ్రీవృక్షవాసినీ యోగిధీవృత్తిపరిభావితా |

ప్రావృడ్భార్గవవారార్చ్యా సంవృతామరభామినీ ||

24 ||

తనుమధ్యా భగవతీ మనుజాపివరప్రదా |

లక్ష్మీ బిల్వాశ్రితా పాతు సోఽష్టోత్తరశతస్తుతా || 25

||

ఇతి ఇందిరాష్ట్రోత్తరశతనామ స్తోత్రం ।